

Il-Hamis, 12 ta' Marzu 2009

1. Ihegġegħ lill-Gvern Ċiniż biex jikkunsidra l-Memorandum għal Awtonomija Ġenwina għall-Poplu Tibetan ta' Novembru 2008 bħala bażi għal diskussjoni sostantiva li għandha twassal għal bidla pożittiva u sinifikanti fit-Tibet, li tkun tikkonforma mal-prinċipji stipulati fil-Kostituzzjoni u fil-liġijiet tar-Repubblika Popolari taċ-Ċina;
2. Jistieden lill-Kunsill biex jaċċerta ruħu dwar x'għara eżatt matul in-negozjati bejn ir-Repubblika Popolari taċ-Ċina u l-mibgħuta tal-Qdusija Tiegħu d-Dalai Lama;
3. Jistieden lill-Presidenza tal-Kunsill, fl-okkażjoni tal-50 anniversarju mill-eżilju tal-Qdusija tiegħu id-Dalai Lama fl-Indja, biex tadotta dikjarazzjoni li thegġegħ lill-Gvern Ċiniż biex jibda djalogu kostruttiv bl-għan li tintlaħaq ftehim politika komprensiva u biex tiddaħhal referenza għall-Memorandum għal Awtonomija Ġenwina għall-Poplu Tibetan;
4. Jikkundanna l-atti kollha ta' vjolenza, kemm jekk ikunu ġejjin min-naħa tal-protestanti kif ukoll minn ripressjoni sproporzjonata min-naħa tal-forzi tal-ordni;
5. Jistieden lill-Gvern Ċiniż biex jehles immedjatament u mingħajr kundizzjonijiet lil daww kollha miżmuma unikament talli pparteċipaw fi protesta paċifika u biex jagħti rendikont ta' daww kollha li nqatlu jew li għebu, u daww kollha miżmuma u n-natura tal-akkużi miġjuba kontribom;
6. Jitlob lill-awtoritajiet Ċiniżi biex jipprovdu aċċess għat-Tibet lill-midja barranija, inklużi għaz-zoni tat-Tibet barra r-Reġjun Awtonomu tat-Tibet, u biex jabolixxu s-sistema ta' permessi speċjali mehtieġa għal aċċess għar-Reġjun Awtonomu tat-Tibet;
7. Ihegġegħ lill-awtoritajiet Ċiniżi biex jagħtu aċċess mingħajr xkiel għat-Tibet lill-esperti tad-drittijiet tal-bniedem tan-NU u lil organizzazzjonijiet mhux governattivi internazzjonali rikonoxxuti biex ikunu jistgħu jinvestigaw is-sitwazzjoni hemmhekk;
8. Ihegġegħ lill-Presidenza tal-Kunsill biex tiehu l-inizjattiva li tinkludi l-kwistjoni tat-Tibet fl-aġenda għall-laqgħa tal-Kunsill għall-Affarijiet Ġenerali bil-għan li jiġi diskuss kif l-UE tista' tiffaċilita l-progress dwar soluzzjoni għat-Tibet;
9. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-gvernijiet u l-parlamenti tal-Istati Membri, lill-President, lill-Gvern u lill-Parlament tar-Repubblika Popolari taċ-Ċina u lill-Qdusija Tiegħu d-Dalai Lama.

Ginea Bissaw

P6_TA(2009)0143

Riżoluzzjoni tal-Parlament Ewropew tat-12 ta' Marzu 2009 dwar il-Ginea Bissaw

(2010/C 87 E/37)

Il-Parlament Ewropew,

- wara li kkunsidra d-dikjarazzjoni tal-Presidenza tal-UE tat-2 ta' Marzu 2009 dwar l-avvenimenti traġiċi fil-Ginea Bissaw,
- wara li kkunsidra kemm l-elezzjonijiet presidenzjali ta' Ġunju u Lulju 2005 u l-elezzjonijiet parlamentari tas-16 ta' Novembru 2008 tal-Ginea Bissaw,
- wara li kkunsidra d-dikjarazzjoni tal-Kunsill tas-Sigurtà tan-Nazzjonijiet Uniti tat-3 ta' Marzu 2009 dwar il-kriżi politika attwali fil-Ginea Bissaw,

Il-Hamis, 12 ta' Marzu 2009

- wara li kkunsidra d-dikjarazzjoni tal-Kummissjoni tal-Unjoni Afrikana (AU) tat-2 ta' Marzu 2009,
 - wara li kkunsidra l-Artikolu 115(5) tar-Regoli ta' Proċedura tiegħu,
- A. billi fit-2 ta' Marzu 2009 suldati ribelli sparaw lill-President tal-Ginea Bissaw João Bernardo Vieira, bosta sigħat wara attakk bil-bombi li qatel lill-Kap tal-Istat magħgur tal-armata, il-Ġeneral Batista Tagmé Na Waié; billi l-qtil nehha żewġ figuri u rivali b'saħħithom hafna li kienu helsu minn diversi attentati fuq hajjithom fl-aħhar erba' xhur,
- B. billi l-attakki ma tqiesux bhala kolp ta' stat, u billi l-Kunsill għall-Paċi u s-Sigurtà tal-AU ma ssospendiex lill-Ginea Bissaw bhalma għamel lill-ġirien tagħha l-Ginea u l-Mawritanja wara kolpi ta' stat is-sena li għaddiet,
- C. billi l-Speaker li gie elett dan l-aħhar tal-Assemblea Nazzjonali tal-Popli, Raimundo Pereira, ingħata l-ġurament tal-hatra bhala president għal perjodu limitat sakemm isiru l-elezzjonijiet, kif stipulat fil-Kostituzzjoni; billi Raimundo Pereira appella lill-komunità internazzjonali biex tgħin tistabbilizza lill-pajjiż,
- D. billi l-għexieren ta' snin ta' instabilità politika fil-Ginea Bissaw wasslu lill-pajjiż fi kriżi serja, ikkaratterizzata b'nuqqas ta' aċċess għal ilma nadif, għas-servizzi tas-saħħa u għall-edukazzjoni u b'haddiema tas-servizz ċivili f'hafna ministeri li ilhom xhur ma jithallsu, u billi l-pajjiż huwa wiehed minn numru żgħir ta' Stati fuq l-aġenda tal-Kummissjoni għall-Bini tal-Paċi tan-Nazzjonijiet Uniti (NU), li għandha l-għan li tgħin pajjiżi foqra biex jevitaw li jerggħu lura għall-gwerra jew għall-kaws; billi l-assassinji waslu fi żmien ta' involviment akbar mill-UE u mill-komunità internazzjonali bl-għan li jkun hemm Ginea Bissaw demokratika u stabbli,
- E. billi minn Ġunju 2008 'l hawn l-UE kienet qed tipprovdi pariri u għajjnuna biex tiġi appoġġjata r-riforma tas-settur tas-sigurtà fil-Ginea Bissaw permezz tal-missjoni tagħha tal-ESDP "Riforma UE tas-Settur tas-Sigurtà (SSR) fil-Ginea Bissaw",
- F. billi l-elezzjonijiet parlamentari ta' Novembru 2008 kienu test importanti għall-Ginea Bissaw, li t-tranżizzjoni tagħha għat-tmexxija demokratika kellha bżonn kbir ta' impetu ġdid; billi l-elezzjonijiet kienu mfahhra kemm miċ-ċittadini u minn osservaturi internazzjonali, b'mod partikolari l-Missjoni ta' Osservazzjoni tal-Elezzjonijiet tal-UE, u wittiet it-triq għal appoġġ imsahhah min-NU għall-isforzi tal-bini tal-paċi fil-pajjiż; billi, matul il-perjodu tal-elezzjonijiet, il-forzi militari ma involvewx ruhhom fil-proċess elettorali u baqghu impenjati biex jiggarrantixxu ambjent paċifiku,
- G. billi l-assassinji jidhru li kienu relatati mat-tensjoni politika li ġejja minn rivalitajiet antiki, diviżjonijiet etniċi u instabilità fl-armata, u l-preżenza li kulma jmur qed tikber ta' interessi ta' traffikar tad-drogi fil-pajjiż, li johlqu sitwazzjoni ta' sfond kumplessa u perikoluża hafna li l-hin kollu ddgħajf l-abilità tal-pajjiż li jirkupra,
- H. billi l-Ginea Bissaw qed tiffaccja problema ta' traffikar ta' drogi u sservi ta' punt ta' tranzitu ewlieni għad-drogi bejn l-Amerika ta' Isfel u l-Ewropa, u billi t-traffikar tad-drogi huwa theddida serja għall-istabilità politika tal-pajjiż,
- I. billi l-provi li kulma jmur qed jiżdiedu ta' traffikar ta' drogi li jsehh fir-regjun u li jgħaddi minnu juru kif dan sar periklu ewlieni għall-Afrika tal-Punent kollha kemm hi u diġà hu ta' theddida kbira wkoll għall-Unjoni Ewropea billi jaffettwa r-regjuni ġirien,
1. Jikkundanna b'mod qawwi l-assassinji tal-President tal-Ginea Bissaw, Joao Bernardo Vieira, u tal-kap tal-forzi armati, il-Ġeneral Tagmé Na Waié;
 2. Joffri l-kondoljanzi sinċieri tiegħu lill-familji tal-President Joao Bernardo Vieira u tal-Ġeneral Tagmé Na Waié, li mietu, u lill-poplu tal-Ginea Bissaw;

Il-Hamis, 12 ta' Marzu 2009

3. Ihegġegħ lill-awtoritajiet tal-Ginea Bissaw biex jinvestigaw bir-reqqa dawn id-delitti u jressqu lil dawk li kienu responsabbli quddiem il-ġustizzja, u jistieden lill-komunità internazzjonali biex tuża l-influenza kollha mehtieġa u tipprovdi l-appoġġ kollu mehtieġ biex jintlahaq dan l-ghan; jirrimarka li l-każijiet li jinvolvu l-assassinji tal-Generali Ansumane Mané (2000) u Veríssimo Correia Seabra (2004) ghadhom ma ġewx solvuti, u l-qattiela rispettivi lanqas ġew misjuba, mharrka u mtella' l-qorti; jenfasizza li l-impunità mhix soluzzjoni;
4. Jilqa' b'sodisfazzjon il-wegħda tal-armata li tirrispetta l-Kostituzzjoni tal-Ginea Bissaw, u jitlob rispetttal-ordni kostituzzjonali tal-pajjiż;
5. Ihegġegħ lill-partijiet kollha biex isolvu t-tilwimiet tagħhom pemezz ta' mezzi politiċi u paċifiċi fil-qafas tal-istituzzjonijiet tal-Ginea Bissaw u jopponi kwalunkwe tentattiv biex jinbidel il-gvern b'mezzi li jmorru kontra l-kostituzzjoni;
6. Jittama li l-elezzjonijiet presidenzjali jseħhu fi żmien 60 ġurnata, kif stipulat fil-Kostituzzjoni, u jistieden lill-Istati Membri u lill-komunità internazzjonali biex jiżguraw li l-Ginea Bissaw tircievi l-appoġġ finanzjarju u tekniku li tehtieġ biex torganizza elezzjonijiet kredibbli;
7. Jenfasizza li hemm il-periklu li l-Ginea Bissaw tibqa' instabbli u inkapaċi li tindirizza l-korruzzjoni rampanti jew li tbiddel l-istatus tagħha bħala pajjiż ta' tranżitu ewlieni għad-drogi sakemm l-istituzzjonijiet tagħha jibqgħu strutturalment dgħajfa;
8. Jistieden lill-Kunsill, lill-Kummissjoni, lill-Istati Membri, lin-Nazzjonijiet Uniti, lill-AU, lill-Komunità Ekonomika tal-Istati tal-Afrika tal-Punent (ECOWAS), lill-Komunità ta' Pajjiżi li fihom hu mitkellem il-Portugiż (CPLP) u membri oħra tal-komunità internazzjonali biex jimmoniterjaw l-iżviluppi fil-Ginea Bissaw, biex jgħinu sabiex jiġi ppreservat l-ordni kostituzzjonali u biex ikomplu jappoġġjaw l-isforzi tal-bini tal-paċi fil-pajjiż;
9. Jitlob li jkun hemm taħdidiet immedjati bejn id-diversi fazzjonijiet politiċi fil-pajjiż bil-ghan li jsir programm li l-partijiet interessati kollha jimpenjaw ruhhom fir-rigward tiegħu, li jkun jinkludi t-thaffif tar-riformi fis-settur tas-sigurtà, liġi elettorali riveduta, riforma tal-amministrazzjoni pubblika, miżuri kontra l-korruzzjoni, l-istabbilizzazzjoni makroekonomika u l-konsultazzjoni mas-soċjetà ċivili dwar ir-rikonċiljazzjoni nazzjonali;
10. Jilqa' b'sodisfazzjon id-deċiżjoni li ttiehdet fit-3 ta' Marzu 2009 mill-ECOWAS biex tintbagħat delegazzjoni ministerjali fil-Ginea Bissaw, li tkun magħmula minn ministri min-Nigerja, mill-Burkina Faso, mill-Kap Verde, mill-Gambja u mis-Senegal, akkumpanjata mill-President tal-Kummissjoni tal-ECOWAS, u d-deċiżjoni simili li ttiehdet l-istess ġurnata mis-CPLP biex tintbagħat missjoni politika fil-Ginea Bissaw, immexxija mis-Segretarju tal-Istat Portugiż għall-Affarijiet Barranin u l-Koperazzjoni, li t-tnejn li huma jinvolvu l-partijiet interessati kollha fi sforz biex jerga' jkun hemm fiduċja fost il-partecipanti politiċi, il-forzi tas-sigurtà u s-soċjetà ċivili u biex il-pajjiż jerga' jirritorna għan-normalità kostituzzjonali;
11. Jiġbed l-attenzjoni, bi thassib serju, dwar it-teddida li t-trasbord tad-drogi minn postijiet 'il bogħod bħall-Kolombja u l-Afganistan u t-traffikar tal-persuni jipprezentaw għall-konsolidazzjoni tal-paċi fil-Ginea Bissaw u għall-istabbiltà tar-reġjun tal-Afrika tal-Punent, u jistieden lill-agenziji tan-Nazzjonijiet Uniti, b'appoġġ xieraq mill-ECOWAS, biex jiżviluppaw pjan reġjonali ta' azzjoni biex jindirizzaw din l-isfida;
12. Jistieden lill-Kummissjoni għall-Bini tal-Paċi tan-NU biex tghin sabiex l-ghajnuna li giet imwiegħda (kemm finanzjarja u kif ukoll teknika) mid-donaturi tibqa' għaddejja, b'mod partikolari għar-riformi tas-settur tas-sigurtà u dawk amministrattivi u l-ġlieda kontra t-traffikar tad-drogi;
13. Jistieden lill-Kunsill u lill-Kummissjoni biex jibqgħu jipprovdu pariri u għajnuna biex tiġi appoġġjata r-riforma fis-settur tas-sigurtà fil-Ginea Bissaw permezz tal-missjoni ESDP "UE SSR Ginea Bissaw" u biex jirrapportaw dwar il-progress li diġà sar;
14. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-gvernijiet tal-Istati Membri, lis-Segretarji Generali tan-NU u tal-ECOWAS, lill-istituzzjonijiet tal-AU, lill-Assemblea Parlamentari Kongunta ACP-UE, lis-Segretarjat tas-CPLP u lill-Gvern u l-Parlament tal-Ginea Bissaw.